

# Innangarðsútskifting í Kvívk



## Innangarðsútskifting í Kvívík

Ár 2016, mikudagin 7. des. kl. 19 varð útskiftingarfundur settur í Glæmuni í Kvívík at viðgera mál um innangarðsútskifting í Kvívík.

Fram varð lagt:

Skjal nr. 1: Lýsing í Sosialinum 2. sept. 2016.

Lýst varð í svörtatalvu í Kvívík og á heimasíðunum hjá kommununi og hjá Umhvørvisstovuni.

2. des. 2016 varð aftur lýst í og Sosialinum, og fundurin varð kunngjørdur í útvarpinum fundardagin.

Uppá fyrispurning, um nakar hevði viðmerkingar til lýsingaráttin, svaraði eingin.

Formaðurin lýsti fundin lógliga lýstan og settan.

Skjal nr. 2: Grannastevnuviðókan frá 11. apríl 2006 við tilhoyrandi skjølum og góðkend av Búnaðarstovuni 29. august 2006.

Skjal nr. 3: Skriv frá Innleidismálaráðnum dagfest 28. januar 2009, har Petur Nielsen er uppnevndur til útskiftingarformann.

Skjal nr. 4: Útskrift úr rættarbókini 30. jan. 2007, har Hjørleif Kúrberg, Tórshavn, og Inger Merete í Brekkunum, Hósvík, til nevndarlimir.

Tey hava bæði borið seg undan nevndararbeiðinum, og í teirra stað taka Eyðfinn S. Hansen, Klaksvík, sum 1. varamaður og Heini á Heygum, Vestmanna, sum 2. varamaður sæti í nevndini.

Vist varð til § 10, har útskiftingarkravið kann takast aftur, um öll, sum atkvøddu fyrir útskiftingini á grannastevnu, ynskja hetta. Málið varð ikki tikið aftur.

Habiliteturin varð viðgjørdur. Nevndarlimirnir vita seg ikki vera so nær skyldar ella svágdar við nakran ognara í Kvívík, at tað nemur teirra habilitet.

Eingin hevði viðmerking til habilitetin, og er nevndin skipað soleiðis:

Petur Nielsen, formaður  
Eyðfinn S. Hansen, nevndarlimur  
Heini á Heygum, nevndarlimur

Nevndarlimirnir hava áður skrivað undir hesa váttan sambært § 5, stk. 2:

*"At eg vil leggja mær eina við og óheftur útinna tær skyldur,  
sum liggja á mær sum útskiftingarnevnarlími, tað vátti eg við  
hond míni undir trúnaðartreytum."*

Um 30 eigrarar voru móttir.

Frá Umhvørvisstovuni móttu Jógvan R. Frýdal, Óli Johansen og Arnold Thomassen.

Nevndin hefur kannað eigindómsviðurskiftini.

Í Kvívíkar bygd eru góðir 600 eigindómar við íalt knøppum 1.750 lutum. Eigararnir eru o.u. 420.



## Innangarðsútskifting í Kvívík

Sambært § 2 í útskiftingarlögini er grundarlag fyrir útskifting, og

**ásett verður: Útskifting innangarðs av Kvívíkar bygd verður at fremja.**

Matrikulín og matrikularkortið verða grundarlagið undir útskiftingini.

Skjal nr. 5: Eigaralaristar fyrir Kvívík.



Formaðurin greiddi frá, hvussu skiftið fer fram, og hvør eigaranna lutur í skiftinum er.

Greitt varð frá, hvussu umráðandi tað er, at góðskumetingin er røtt, og heitt varð á eigararnar at uppnevna fólk at hjálpa nevndini at áseta miðalgóðsku fyrir tey ymisku økini.

Uppnevnd vóru: Hans Martin Andreasen  
Tummas Marni Joensen  
Dánjal Petur Müller  
Randi Jacobsen  
Niclas Joensen.

Tosað varð eisini um garðahald. Eigararnir í Ognarhaganum halda garðarnar frá Vestmannasundi og norður til Stykkjabreiðá. Frá Stykkjabreiðá og fram til Leynará halda eigararnir Frammi í Haga garðarnar. Upplýst varð, at Frammi í Haga hava nökur gerði garðsskyldu.

Kort og eigaralaristar liggja frammi á kommunuskrivstovuni, og skjølini er eisini tók á heimasíðuni hjá Umhvørvisstovuni: [www.us.fo](http://www.us.fo).

Fundurin lokin kl. uml. 20:30.

### Góðskumetingin

Eftir útskiftingarfundin varð fundur settur í kókinum í Glæmuni at viðgera góðskumetingina innangarðs í Kvívík. Nevndin móttí fullmannað.

Fyri eigararnar móttu Hans Martin Andreasen, Tummas Marni Joensen, Dánjal Petur Müller, Randi Jacobsen og Niclas Joensen.

Frá Umhvørvisstovuni móttu Jógvan R. Frýdal, Óli Johansen og Arnold Thomassen.

Tosað var um lenti út frá matrikularkortinum og litflogmyndum av öllum innangarðs.

Besti bøurin varð mettur at vera frá Norðaru Breiðá og heim á Heyggin. Góðskan fellur so Norður í Bug. Somuleiðis er verri góðska frá á Heygnum, Fram í Gerði, Út á Bø og Út á Leiti. Úti á Leiti er so at síga óvelt og ringt atkomuligt og tí at meta sum ringasti bøur. Yviri í Gerðum er góður djúpur bøur, men her er nakað lægri góðska enn besti bøurin. Yviri í Heygum er grunt, og tískil verður tað lægri mett.

Ætlandi fer nevndin at ganga um bøin í komandi viku.

Fundurin var lokin kl. uml. 2130.



## Innangarðsútskifting í Kvívík

### Metingin

Byrjað varð 13. desember 2016 við at høvuðsmeta bøin.

Byrjað varð á Stykkinum, og síðan var farið til Kvívíkar og endað var norðuri í Sundum.

Høvuðsmetið varð sett á kort.

Tann 2. mars 2017 varð sjókul settur á at meta hvønn lut. Gingið varð um bøin í 4 dagar. Fyrst varð farið norður eftir gótuni Norður í Sund. Haðani var leiðin sett heim í bygdina og yvir í Gerði og 10. mars varð endað á Klivunum.



Síðan skuldi metið setast á kort. Nakað kundi takast upp á myndakorti, men neyðugt var við eini stórrri uppmáting. Tá var at passa kort til og gera eigaralistar. Ein í navnarað og ein sum er skipaður eftir matrikulnummari.

**Tann 6. februar 2018 kl. 13.00 var nevndarfundur á Umhvørvisstovuni. At viðgera vóru tvey mál, metingina og gerðisstykkini.**

Nevndin var fullmannað: Heini á Heygum, Eyðfinnur Hansen og Arnold Thomassen, formaður. Frá Umhvørvisstovuni móttu Jógvan Frýdal og Óli Johansen.

Metið, sum varð ásett í mars mánað 2017 varð gjøgnumgingið og kannað. Kort, listar, teknlýsing o.a. varð gjøgnumgingið.

Seinna málið var um gerðisstykkini.

Nevndin hevur fingið framlagt eitt mál frá Ognarhaganum viðvíkjandi endurgjaldi til leigarar av Frammigerði í samband við sølu av lendi til kommununa.

Nevndin heldur ikki at eitt fíggjarmál hjá haganum er eitt mál, ið úrskiftingin skal taka sær av, og vísis tað frá sær.

Tosað var um gerðisstykkini og sögu teirra.

Nevndin skuldi taka støðu til eftir hvørjari § í Útskiftingarlögini gerðisstykkini skuldu viðgerðast.

Í "Lov nr. 147 af 7. marts 1939 om Udkiftning, som senest ændret ved lagtingslov nr. 110 af 29. juni 1995" eru tvinnir möguleikar § 41 ella §42.

Nevndi metir at við teimum skjølum, hon hevur kunngleika til, er **onki** sum talar fyri at gerðisstykkini skulu viðgerast eftir §42.

Tí verður ásett, at gerðisstykkini verða viðgjørd eftir § 41 og **IKKI** eftir § 42 í Lov nr. 147 af 7. marts 1939 om Udkiftning, som senest ændret ved lagtingslov nr. 110 af 29. juni 1995.

Áðrenn fundurin varð slitin varð tosað um, hvussu farast skal fram á útskiftingarfundunum.

Fundurin varð slitin kl. 15.00.

## Innangarðsútskifting í Kvívík

Hóskvöldið 8. februar 2018 kl. 19.00 varð útskiftingarfundur settur í Glæmuni í Kvívík til at viðgera málið um innangarðsútskifting av bygdini.

Fyri nevndina móttu:

Heini á Heygum, Eyðfinn Hansen og Arnold Thomassen, formaður  
Frá Umhvørvisstovuni: Jógvan Frýdal, Óli Johansen og Ronni Thomassen

Á fundinum móttu 56 eigarar.

Fram varð lagt:

Skjal nr. 6: Lýsing í Dimmalætting og Sosialinum, har boðað verður til fundar. Lýst er eisini í kunngerðatalvuni, í Kringvarpinum og á heimasíðunum hjá Kvívíkar kommunu og hjá Umhvørvisstovuni.

Formaðurin spurdi, um nakar mótmælti lýsingarháttinum. Tað gjørði eingin, og formaðurin lýsti fundin lógliga lýstan og settan.

Skjal nr. 7: Skriv frá Innlandismálaráðnum dagf. 28. februar 2017, har Arnold Thomassen verður útnevdur til formann. Hann hevur áður skrivað undir hesa váttan sambært § 5, stk. 2:

*"At eg vil leggja mær eina við og óheftur útinna tær skyldur, sum liggja á mær sum útskiftingarnevnarlimi, tað vátti eg við hond míni undir trúnaðartreytum."*

Formaðurin las gerðabókina.

Avrit av gerðabókini er á heimasíðu Umhvørvisstovunar ([www.us.fo](http://www.us.fo)), har eisini skjølini v.m., ið hoyra útskiftingarmálínunum til, eru tók.

Fram varð lagt:

Skjal nr. 8: **Góðskumeting av jörðini saman við eigaralistum.**

Tilfarið liggar frammi á kommunuskrivstovuni og á Umhvørvisstovuni. Tað er tókt á heimasíðuni hjá Umhvørvisstovuni (sí omanfyri), og á [www.kortal.fo](http://www.kortal.fo), ið er serlig tænasta, har til ber at síggja og kanna metið.

Formaðurin greiddi frá, hvussu farið varð fram undir góðskumetingini. Síðan var greitt frá kortum og listum.

Viðmerkingar viðvíkjandi góðskumetingini skulu vera kunnaðar nevndini í seinasta lagi 12. mars 2018.

Nevndin tekur skjótast gjörligt stóðu til möguligar viðmerkingar, og góðskumetingin verður síðani latin til ákæru.

Mögulig kæra skal sendast:

Yvirútskiftingarnevndin við Sorinskrivarán, C. Pløyensgøta 1, postboks 28, 110 Tórshavn.



# Innangarðsútskifting í Kvívík

Hetta verður kunngjört, og kærufreistin, sum er 3 mánaðir, verður ásett.

## Ynski

Tá góðskumetingin er staðfest, verður farið undir at gera fyribilsplan ella uppskot til skiftiplan. Metta víddin hjá hvörjum eigara sær er grundarlagið undir planinum, men eigararnir hava nú möguleika at siga nevndini, hvar teir ynskja jørð sína lagda út.

Á fundinum varð lagdur dentur á, at tað hefur stóran týdning, at eigararnir brúka henda rættin at hava ávirkan á, hvussu eigindómsskipanin í Kvívík skal vera eftir skiftið.

Tá lýst verður við kærufreistini fyrir góðskumetingina, verður samstundis kunngjörd ein evsta freist, nær eigarar kunnu gera útskiftingarnevndina variga við ynski síni.

## Garðsskylda

Eftir § 33 í útskiftingarlögini skal nevndin taka stóðu til garðsskylduna og býtið av góðunum í sambandi við útskiftingina.

Á fyrsta útskiftingarfundi varð greitt frá garðsskylduni. Garðsskyldan er áður lýst í gerðabókini sí síðu 3. Formaðurin spurdi fundarfólkið, um hugsanir eru um eina þörvísi skipan.

Nevnt varð, at ikki allir vóru nøgdir við garðsskylduna. Spurt varð, um svarast skuldi á fundinum, men tað helt nevndin ikki. Viðmerkingar skulu latast inn, og er freistin tann sama sum freistin til ynskini.

## Ognartøka

Í sambandi við útskiftingina hefur tað almenna möguleika at fáa til vega lendi til almenn endamál við ognartøku sambært § 22 í útskiftingarlögini. Útskiftingarnevndin samskiftir tí við kommunu og Landsverk um teirra lendistørv, tá útskiftingarætlanin verður gjørd.

Eigarar kunnu ynskja at fáa endurgjaldið fyrir ognartökuna útgoldið, ella tað kann verða tikið av felanum, tvs. allari jørðini, áðrenn býtt verður.

## Gerðisstykkini

Formaðurin greiddi frá gerðisstykkjunum.

Kort varð víst fram yvir bøin í Kvívík í 1861.

Hammershaimb, sum var prestur í Kvívík frá 1855-1862, tók stig til at leggja gerðini inn. Sjálvt um nögv jørð hoyrdi til bygdina, var uml. 70 % av jørðini uttanbíggjar-jørð. So sigast kann, at upprunaliga hava gerðini verið eitt slag av almannahjálp.

Í útskrift úr rættarbókini av sak nr. 115/1941 er gjølla greitt frá um gerðisstykkini.

Eitt av vitnum, købmand Niclas Jakobsen, "der behørigt foreberedt forklarede", at gerðini eru løgd inn í 1855-56 "efter hvad vidnets fader havde fortalt ham".

Tey fyrstu árini varð eingin leiga kravd. "Det var meningen, at de første år var afgiftsfri, som en slags godtgørelse for opdyrkning."

Frammi í Gerði, í taxationini nevnd felagstrøðin, verður fyrstu ferð nevnd í 1861. Tá varð hon mett til 1333 1/3 ríkisdálar.



## Innangarðsútskifting í Kvívík

Grundin til at gerðisstykkini ikki verða nevnd fyrr enn í 1861 er, at tá verður leiga fyrstu ferð ásett. Leigan var 5 Mark, t.e. 1,67 kr. Seinni varð hon broytt til 1 kr. og 3 leyepar av hoyggi.

Av tí at sakarmálið er um rættin til gerðini, og hvussu tey verða tillutað, verður gjølla greitt frá, hvussu mannagongdin hevur verið.

Tá leigari er deyður, og arvingi hevur verið, hevur arvingurin yvirtikið gerðispartin, men tá ongin arvingi hevur verið at taka yvir, er gerðið fallið aftur til hagan, og hagastevnan hevur lutað gerðispartin til annan leigara.

Soleiðis hevur gongdin verið og er enn.

Men nakað er broytt.

Gerðini hava haft stóran týdning fyri neytahaldið í bygdini. Í dag er eingin kúgv í bygdini. So sigast kann, at felagstrøðin hevur tænt sínum endamáli, og í dag verður lítið brúkt av henni og brúkið minkar ár undan ári.

Í 70unum var brúk fyri óki til byggilendi, og tá var ein partur tikan til húsabygging. Á hagastevnu 20. mars 1975 varð samtykt at gjalda út til leigarar. Býtislykilin var 2/5 til leigara og 3/5 til eigaran. Í gerðabókini stendur eisini “og at tilíkur býtisháttur skuldi galda fyri framtíðina”. Á hagastevnu 31. januar 1981 varð eisini samtykt at býta út til leigarar eftir sama býtislykli. Okkum er fortalt, tá seyðahúsið Frammi í Gerði var bygt í 1976, fekk leigarin endurgjald fyri mist lendi. Tað er ikki eydnast at finna nakað um tað í gerðabók Ognarhagans.

Í 2014 varð aftur selt av gerðispörtunum Frammi í Gerði til byggilendi, og aftur nú hevur hagin selt burtur av gerðispörtunum Frammi í Gerði til byggilendi. I samband við hesar báðar sölur hevur spurningurin “Skulu gerðisleigarar hava útgoldið endurgjald fyri sölù av gerðispörtum?” aftur tikið seg upp.

Málið var fyri á eyka hagastevnu 3. juli 2017, har ymiskar loysnir vórðu havdar á lofti. Semja var um at taka undir við uppskotinum hjá Andrass H. Arge frá Búnaðarstovuni um at lata útskiftingarnevndina taka stóðu í málinum.

Við hjálp frá sakførara og sakkunnigum á Umhvørvisstovuni hevur útskiftingarnevndin fincið málið lýst.

Nevndin hevur kannað á Tinglýsingini og kannað, um nakar leigusáttmáli er. Men her komu vit aftur sum av torvheiðum.

Av tilfari, nevndin hevur fincið frá hagastýrinum, sæst, at í 2009 er eitt uppskot til leigusáttmála gjort, men ongin av teimum er undirskrivaður. Av teimum leigusáttmálum, vit hava sæð, er bara ein undirskrivaður, og hann fevnir um fjósið í Luddagerði.



Nevndini kunnugt er ongin annar undirskrivaður sáttmáli.

Ongin ivi er um, at Ognarhagin eiger gerðispartarnar. So spurningurin er um brúksrættin/leigurættindi, sum hoyrir til gerðisstykkini.

Brúksrætturin verður umrøddur í kap. 6 í útskiftingarlóginum. Her eru tvinnir móglileikar:

## Innangarðsútskifting í Kvívík

§ 41. Berører Udskeftning Lejer eller anden Bruger, bliver Forholdet mellem ham og Ejeren, saa vidt fornødent, at ordne af Udskeftningskommissionen.

ella

§ 42. Er Jord bortlejet (eller paa anden Maade overladt til Brug) for Brugerens Livstid eller for et Tidsrum, hvoraf mere end 25 Aar er tilbage, skal Udskeftningskommissionen, saa vidt det findes tjenligt for Udskeftningen, ved Mægling mellem Ejer og Bruger søger Jorden afhændet til Brugeren. Det samme gælder, naar intet sikkert kan oplyses om Brugstidens Længde, men Udskeftningskommissionen skønner, at Brugsforholdet maa formodes at være indgaaet for saadan Tid som ovenfor angivet.

Sum sæst verður § 42 brúkt, um talan er um lívstíðarleigu ella um leigu, har meiri enn 25 ár eru eftir av leigutíðini.

Nevndin hevur ongan kunnleika til undirskrivaðar leigusáttmálar, burtursæð frá fjósimum í Luddagerði.

Av útskriftini úr rættarbókini og frá skjølum frá hagastýrinum sæst, at søkt hevur verið um at leiga gerðispart, sum er leysgivin av fyrrverandi gerðishavara.

Í tinglýsingarlógini kap. 1 Rættindi, ið skulu tinglýsast, § 3 stk. 1 stendur:

Brúksrættindi við hálvárs uppsagnarfrest og stytti eru gildug móti einum og hvørjum uttan tinglýsing.

So samanumtikið er onki sum talar fyri, at § 42 kann brúkast.

Tí verður avgjört, at gerðistykki verða avgreidd eftir § 41 í útskeftingarlögini og ikki eftir § 42 í somu lög.

Avgerðin kann kærast, og mögulig kæra skal sendast til:

Yvirútskeftingarnevndin við Sorinskrivarnum  
C. Pløyensgøta 1  
postboks 28  
110 Tórshavn

Kærufreistin er 3 mánaðir at rokna frá 9. februar 2018.



Nakað av tosi var, eftir at niðurstøðan varð løgd fram, og ymiskir spurningar voru settir.

Hvat vil tað siga at gerðistykki verða viðgjörd eftir § 41 í útskeftingarlögini?

Jú, stutt og greitt merkir tað, at hagin skal skipa viðurskifti við gerðisleigarar. Tvs. at fáa gjørdar leigusáttmálar við gerðisleigarar. Støðan hjá gerðisleigarunum er óbroytt. Teir hava somu rættindi sum áður, og fyri at betra teirra støðu skal sáttmáli gerast millum leigara og eigara og síðan tinglýsast. Sum vera man voru menn ymiskir á máli um niðurstøðuna.

## Innangarðsútskifting í Kvívík

---

Áðrenn fundurin varð slitin, greiddi formaðurin frá, at metkortini vóru løgd fram og móngleiki var at seta nevndini og fólkunum frá Umhvørvisstovuni spurningar.

Kort, eigaralistar og gerðarbókin liggja á heimasíðuni [www.us.fo](http://www.us.fo) og á [www.kortal.fo](http://www.kortal.fo). Eisini liggja kort og eigaralistar frammi á kommunuskrivstovuni og á Umhvørvisstovuni.

Spurningar kunnu setast til:

Óla Johansen [OliJ@us.fo](mailto:OliJ@us.fo)

Jógvan R. Frýdal [JogvanF@us.fo](mailto:JogvanF@us.fo)

Arnold Thomassen [ArnoldT@us.fo](mailto:ArnoldT@us.fo)

Fundurin var slitin kl. 20.15

**Tann 27. mars 2018 var nevndarfundur á Umhvørvisstovuni.**

Nevndin mótti fullmannað: Eyðfinn S. Hansen  
Heini á Heygum  
Arnold Thomassen, formaður

Frá Umhvørvisstovuni móttu Jógvan Frýdal og Óli Johansen.

Formaður læs gerðabókina frá 20. juni og til dags dato. Eingin viðmerking var til hana.

Til viðgerðar var boniteringin, ið varð løgd fram á fundi í Glæmuni í Kvívík 8. februar 2018. Nevndin hevði móttikið eina viðmerking og viðgjørði hana. Av misgávum høvdu tveir áarlutir eisini fingið met.

Nevndin gjøgnumgekk viðmerkingarnar staðfesti metingina við hesum broytingum:

matr.nr. 148a lutur nr. 737 broyttur til 30 %  
matr.nr. 173a lutur nr. 1002 broyttur til 30 %  
matr.nr. 234a lutur nr. 1250 broyttur til ovari helvt óvelt 30 % og niðara helvt velt 60.  
matr.nr. 424 lutur nr. 688 broyttur til 0 %  
matr.nr. 421 lutur nr. 987 broyttur til 0 %

Kort og eigaralistar verða dagförd samsvarandi (skjal nr. 9), og við kunngerð í bløðunum verður góðskumetingin latin til ákæru. Kærufreistin er 3 mánaðar frá fyrsta kunngerðardegri.

**Heini á Heygum**

**Eyðfinn S. Hansen**

**Arnold Thomassen**

**4. maí 2018: Úrskurðurin hjá Útskiftingarnevndini varð kærdur til Yvirútskiftingarnevndina.**

**24. apríl 2019: Yvirútskiftingarnevndin viðgjørði málið á fundi í Glæmuni í Kvívík.**

**14. júní 2019: Gerðisleigararnir stevna Ognarhaganum og Kvívíkar kommunu eftir endurgjaldi.**

**19. júní 2019: Úrskurðurin hjá Yvirútskiftingarnevndini varð kunngjørdur.**

## Innangarðsútskifting í Kvívík

---

Mánakvöldið 18. november 2019 var fundur í seyðahúsinum á Símunarbrekku.

Fyri Ognarhagan móttu: Oluf Müller, form., Zacharias Guttesen, Randi Jacobsen og Petra Iversen.

Umhvørvisstovan var umboðað av Jógvan R. Frýdal. Arnold Thomassen umboðaði útskiftingarnevndina.

Eittans mál var á skrá. Eftir úrskurðinum hjá Yvirútskiftingarnevndini skulu gerðispartarnir avgreiðast eftir § 42.

Í Útskiftingarlögini § 42 stk. 2 stendur, at tá talan er um felagsogn skulu eigararnir atkvøða um teir eru sinnaðir at lata teirra part til leigaran. Um leigarans lutur skal latast teimum, skulu 2/3 av markatalinum atkvøða fyri.

Næsta stig er, at hagastýrið kallar inn til hagastevnu og atkvøðast skal eftir § 42 stk. 2.

Tá klokkan var uml. 20, var fundurin liðugur.

Útskiftingarnevndin var kunnað um, at Ognarhagin helt hagastevnu í seyðahúsinum á Símunarbrekku sunnudagin 8. desember 2019 at umrøða áðurnevnda mál.

Atkvøtt var um gerðisleigararnir skuldu hava part av gerðunum. 101 gyllin 30 1/3 skinn atkvøddu móti og 36 gyllin 10 skinn atkvøddu fyri. Sostatt er málið fallið.

### **Mikudagin 5. maí 2021 kl. 10 var fundur á Umhvørvisstovuni við Landsverk**

Marin Katrina Frýdal og Boði Haraldsson umboðaðu Landsverk

Frá Umhvørvisstovuni móttí Jógvan R. Frýdal, og Arnold Thomassen form. umboðaði útskiftingarnevndina.

Samskift hefur verið við Landsverk um möguleikan at ognartaka í samband við innangarðsútskiftingina, og á fundinum varð sett á kort hvat Landsverk ynsktir at ognartaka.

Nú er nakað síðan at svingi á Stykkinum varð broytt, men á matrikulkortinum er onki hent, og nú ynskir Landsverk at ognartaka tað sum er farið veg. Avtalað var at víddirnar vóru gjördar upp og kort gjört og sent til Landsverk.

### **Seinnapartin 6. maí 2021 var fundur hildin á kommunuskrivstovuni í Kvívík.**

Kvívíkar kommunu var umboðað av Hans Jóhann Sørensen, borgarstjóra, Rannvá Isaksen, kommunuskrivara og Elisabeth Abrahamsen, skrivstovufólki.

Frá Umhvørvisstovuni móttí Jógvan R. Frýdal, og Arnold Thomassen form. umboðaði útskiftingarnevndina.

Tosað var um innangarðsútskiftingina og möguleikan kommunan hefur at ognartaka í hesum sambandi. Eisini var tosað um ynsktu ognartökuna hjá fráfarna bygdaráði.

Niðurstóðan var at kommunan skuldi endurskoða ynski hjá fráfarna bygdaráði og koma við einum nýggjum ynski til ognartóku.

Fundurin var slitin kl. 15.

### **30. júní 2021: Dómurin í rættarmálinum um endurgjald verður avsagdur.**

## Innangarðsútskifting í Kvívík

---

**Í oysandi áarföri 18. oktober 2021 kl. 13.30 var fundur settur á kommunuskrivstovuni í Kvívík.**

Kvívíkar kommuna var umboðað av Hans Jóhann Sørensen, borgarstjóra, Rannvá Isaksen, kommunuskrivara og Frank Müller formanni í teknisku nevnd.

Frá Umhvørvisstovuni móttu Jógvan R. Frýdal og Jeppe S. Bruun. Fyri útskiftingarnevndina móttí Arnold Thomassen.

Kvívíkar kommuna hevði tosað um möguleikan at ognartaka, og hvat hevði teirra áhuga, og ikki minst, hvat ikki hefur teirra áhuga. Nakað var tosað um eina framtíðar íbinding úr Frammi í Gerði til landsvegin. Eisini var tosað um veg frá Norðuri á Heygum og fram móti Hellu. Annað sum eisini var nevnt var ætlaða ídnaðarþokið Yviri í Gerði, og hvørjar ætlanir kommunan hevði á Stykkinum.

Niðurstóðan á fundinum var, at kommunan ger eitt nýtt kort, har ætlaða kommunala ognartókan verður víst, og hvørji óki kommunan ikki hefur áhuga í.

Tá klokkan var farin um nón, var fundurin liðugur.

**Mánadagin 21. februar 2022 kl. 13 var fundur settur á kommunuskrivstovuni í Kvívík**

Kvívíkar kommuna boðaði til fundar 21. februar. Arnold Thomassen hevði forfall, men av tí at ongin avgerð skuldi takast á fundinum, og kommunan bara vildi hava meira at vita um ognartóku í sambandi útskiftingar, móttí Jógvan R. Frýdal frá Umhvørvisstovuni.

Frá Kvívíkar kommunu móttu Hans Jóhann Sørensen, borgarstjóri, Rannvá Isaksen, kommunuskrivari, Frank Müller og Elisa Abrahamsen.

Frá Umhvørvisstovuni móttí Jógvan R. Frýdal.

Kvívíkar kommuna hevur viðgjort ynskini um ognartóku og gjört eitt kort, har ynskini vera víst. Grundgivið var fyri ognartökuni, og hví kommunan ynskti at lata nøkur óki aftur til felan.

Kommunan hevði nakrar spurningar viðvíkjandi ognartökuni, og Jógvan Frýdal svaraði teimum.

Fundurin var liðugur uml. kl. 14.30.

**Fyrapartin 14. juni 2022 var fundur settur á kommunuskrivstovuni í Kvívík**

Kvívíkar kommuna var umboðað av Hans Jóhann Sørensen, borgarstjóra, Rannvá Isaksen, kommunuskrivara og Frank Müller formanni í teknisku nevnd.

Frá Umhvørvisstovuni móttí Jógvan R. Frýdal. Fyri útskiftingarnevndina móttí Arnold Thomassen.

Kvívíkar kommuna hevur lagt fram ynski um ognartóku, men í tveimum fórum var eitt stórt óki lagt av til veg. Fyri at avmarka hvat skal ognartókan ynskti kommunan at útskiftingarvegurin skuldi liggja umleið 30 m omanfyri núverandi vetrarfriðing.

**Seinnapartin 14. juni 22 kl. 1545 var fundur settur í skúlanum í Kvívík.**

Frá Ognarhagan móttí Oluf Müller, Petra Iversen, Zachrias Guttesen og Elin Bærentsen.

Frá Umhvørvisstovuni móttí Jógvan R. Frýdal. Fyri útskiftingarnevndina móttí Arnold Thomassen.

## Innangarðsútskifting í Kvívík

---

Hagastýri boðaði til fundar at umrøða teirra ynski í samband við útskiftingina og hvørjar móguleikar teir hava.

Hagastýri greiddi frá hvørjar ætlanir teir hava í haganum og serliga varð tosa um seyðahús Yviri í Gerði, og í hesum samband við útskiftingina vóru nakrir spurningar. At endanum setti hagastýri fleiri ynski fram og setti tey á kort.

Fundurin var slitin kl. 1730.